

- (۵) البخاری ص/۴۹۱، ج/۱
- (۶) ابراہیم بن موسیٰ الشاطبی کتاب الاعتصام، القاہرہ مطبعہ المنار، ۱۳۳۱ھ، ج ۱، ص/۲۳۳
- (۷) ایضاً ج ۱، ص/۱۶
- (۸) محمد بن عیسیٰ بن سورہ الترمذی، سنن الترمذی، تحقیق ابراہیم عطوہ عویض (مصر، مصطفیٰ البابی الخلیفی ۱۳۷۵ھ) ج/۵، ص/۳۳۳☆ ابو داؤد، ج ۲، ص/۱۵۹☆ المنذری، مختصر سنن ابی داؤد، ج ۵، ص/۱۵۳
- (۹) البخاری، ج ۱، ص/۱۹
- (۱۰) مجلہ کلیۃ اللغۃ العربیۃ، الریاض، شمارہ ۲، (۱۳۹۲-۱۹۷۲) ص/۳۰۹ و ابن عبد ربہ، ج ۲، ص/۲۱۵
- (۱۱) محمد بن ابی بکر ابن القیم الجوزیہ 'الطرق الحکمیۃ والسیاسۃ الشرعیۃ تحقیق محمد جمیل غازی، القاہرہ مطبعہ المدنی، ۱۳۷۷ھ ص/۴۰۳
- (۱۲) محمد ابن ادیس الشافعی، کتاب الام، القاہرہ، مکتبۃ کلیات الازہریہ، ۱۳۵۱ھ، ج/۳۔ ص/۲۶۳
- (۱۳) عبدالرحمن ابن خلدون، تاریخ ابن خلدون (المقدمہ)، الطبعة الثالثة، بیروت، دارالکتب، ۱۹۵۶ء، ج ۱، ص/۷۵۳
- (۱۴) علی عبدالرحمن، "کنوز العلم فی ام القری"، کتاب شمارہ ۲، (۱۹۶۸ء) ص/۲۲
- (۱۵) حمید اللہ صحیفہ، ہمام بن منبہ، بارچہارم (حیدرآباد دکن، مکتبہ نشاۃ ثانیہ، ۱۳۷۸ھ) ص/۱۹
- (۱۶) علی بن احمد السہودی، وفاء الوفاء، باخبار دار المصطفیٰ تحقیق محمد محی الدین عبدالحمید، (مصر، مطبعہ السعادیۃ ۱۳۷۷ھ) ج ۱، ص ۱۵ خلاصہ الوفاء باخبار دار المصطفیٰ (مکتبہ المطبوعہ الامیرنیہ، ۱۳۱۶ھ) ص ۲،
- (۱۷) ابن خلدون، ج ۱، ص/۷۸۳، ۷۸۵
- (۲۸) ایضاً
- (۱۹) علی بن احمد حزم، الاحکام فی اصول الاحکام تحقیق احمد محمد شاکر (مصر مطبعہ السعادیۃ ۱۳۷۷ھ) ج/۵، ۱۰۳

- (۲۰) شمس الدین محمد بن احمد الذہبی، تذکرۃ الحفاظ، ط: ۳ (حیدرآباد دکن، الہند مطبعہ مجلس دائرۃ المعارف العثمانیہ، ۱۹۵۶ء) ج ۱، ص ۷۰
- (۲۱) احمد بن علی الخطیب البغدادی، تنہید العلم بتحقیق یوسف العس (دمشق، المجد الفرنسی، ۱۹۳۹ء) ص/ ۱۱۰
- (۲۲) الخطیب، ج ۹، ص/ ۳۲۳
- (۲۳) ابن عبد ربہ، ج ۲، ص ۲۰۸
- (۲۴) اداریہ انوار مدینہ اگست ۲۰۰۷ء
- (۲۵) روزنامہ نوائے وقت ۷ جولائی ۲۰۰۷ء
- (۲۶) نوائے وقت ۱۸ جولائی ۲۰۰۷ء
- (۲۷) القاسم اگست ۲۰۰۷ء
- (۲۸) روزنامہ اسلام ۱۱ جولائی ۲۰۰۷ء
- (۲۹) روزنامہ اسلام ۱۵ جولائی ۲۰۰۷ء
- (۳۰) روزنامہ اوصاف، ۱۲ جولائی ۲۰۰۷ء
- (۳۱) روزنامہ اسلام ۷ جولائی ۲۰۰۷ء
- (۳۲) روزنامہ ایکسپریس پشاور ۱۱ جولائی ۲۰۰۷ء
- (۳۳) روزنامہ اوصاف ۱۱ جولائی ۲۰۰۷ء

عالمی قیام امن کے لئے

قومی سیرت النبی ﷺ کانفرنس ۲۰۰۷ء

بعضوان

عالمی مذاہب کے درمیان مکالمہ

باہمی خدشات، امکانات اور تضادم  
اسوۂ انبیاء علیہم السلام اور کتب مقدسہ کے تناظر میں

”کانفرنس میں شرکت کے لئے تمام مذاہب (اسلام، یہودیت، عیسائیت، ہندومت، بدھ مت، سکھ اور پارسی وغیرہ) کی موزوں ترین شخصیات کے انتخاب کے لئے ہمیں تحریری مشورے عنایت کیجئے اور اگر آپ خود بھی دلچسپی رکھتے ہوں تو اپنا اندراج جملہ تحریری کوائف و رابطہ نمبر کے ساتھ کروا دیجئے۔“ ہم سمجھتے ہیں دنیا میں حقیقی و دائمی امن مذاہب کے درمیان مکالمہ کے ذریعہ ممکن ہے اور اسلام نے (سورنہ آل عمران آیت ۶۱۲) سب سے پہلے اس کی دعوت دی ہے۔

زیر اہتمام

انجمن اساتذہ علوم اسلامیہ کالج کراچی سندھ (رجسٹرڈ)

صدر انجمن: پروفیسر ڈاکٹر صلاح الدین ثانی

پتہ: مکان نمبر 162 سیکٹر 8/L اورنگی ٹاؤن کراچی

## پاکستان میں ہم آج تک اپنی آئیڈیالوجی طے نہیں کر سکے

پروفیسر ڈاکٹر سید سلمان ندوی ابن علامہ سید سلیمان ندوی  
کے۔ زیڈ۔ یو۔ یونیورسٹی ساؤتھ افریقہ

ہر ملک میں ایک آئیڈیالوجی ہوتی ہے، کوئی سیکولر ہے، کوئی  
کیونٹ ہے، کوئی سوشلسٹ ہے لیکن قیام پاکستان سے آج  
تک عملاً ہم طے نہیں کر سکے ہماری آئیڈیالوجی کیا ہوگی عربی  
زبان کے مذہبی، معاشرتی و معاشی فوائد ہیں۔ لہذا اسے فروغ  
دینا نہ صرف جامعات کی بلکہ حکومت وقت کی بھی ذمہ داری  
ہے۔ ہبرو زبان دنیا سے ناپید ہو گئی تھی قیام اسرائیل کے بعد  
اسے سرکاری زبان قرار دے کر دوبارہ زندہ کیا گیا آج ہر  
اسرائیلی اسی زبان میں لکھتا پڑھتا اور بولتا ہے۔ تمام مغربی  
ممالک اشیاء صرف و اشتہارات پر قومی زبان کے ساتھ عربی  
بھی لکھتے ہیں، مغربی ممالک میں اسلامی علوم پر پی ایچ ڈی  
کرنے والے پر لازم ہے اسے عربی آتی ہو جبکہ ہمارے ملک  
میں عربی پڑھانے والے کیلئے بھی لازمی نہیں کہ اسے عربی  
آتی ہو، صرف ڈگری ہونی چاہئے لہذا فکری تبدیلی کی ضرورت  
ہے آپ اساتذہ کرام کو اس پر سنجیدگی سے توجہ دینی چاہئے۔



جو عربی سے محبت نہیں کرتا وہ اللہ اور اس کے رسول سے محبت نہیں کرتا  
 پروفیسر ڈاکٹر سید کمال الدین  
 قائم مقام وائس چانسلر وفاقی اردو یونیورسٹی

جو عربی سے محبت نہیں کرتا وہ اللہ اور اس کے رسول سے محبت نہیں کرتا ہے اس  
 لئے کہ دعویٰ محبت کا تقاضا ہے کہ ہم جس سے محبت کا تقاضا کرتے ہیں اس کی  
 زبان سیکھنے کی کوشش کریں۔ اس جیسا بننے کی کوشش کریں اسلام دین فطرت  
 ہے جملہ احکامات فطرت کے مطابق ہیں داڑھی مردانگی کی نشانی ہے جانوروں  
 میں بہت سے زالیے ہیں جن کی داڑھی ہوتی ہے حیوانیات میرا سبجیکٹ ہے  
 میں یہ بات تحقیق کی بنیاد پر کہہ رہا ہوں

پردہ خواتین کی فطرت کے مطابق ہے اس لئے خواتین کو پردہ کرنا چاہئے دنیا  
 کے کسی آسمانی مذہب میں اختلاط مرد و زن کی اجازت نہیں رہی ہے  
 ناجائز ذرائع سے حرام کمانا ہمیشہ حرام رہا ہے آج بہت سے لوگ مجھ سے خفا  
 ہیں جنہ میں کھانا ہوں نہ انہیں کھانے دیتا ہوں مجھے ہٹانا چاہتے ہیں لیکن مجھے  
 اس کی فکر نہیں رہی

ڈاکٹر بدر الدین صاحب نے اور ڈاکٹر صلاح الدین ثانی صاحب نے  
 اس شاندار سیمینار کے انعقاد کیلئے جو کوششیں کی ہیں اس پر میں انہیں  
 مبارکباد دیتا ہوں اور مساوی سرٹیفکیٹ کے اجراء کا مطالبہ شعبہ عربی میں  
 داخلوں کے مسائل انشاء اللہ حل کئے جائیں گے۔ ادارہ میں ڈاکٹر سید  
 سلمان ندوی کی آمد پر ان کا تہ دل سے شکریہ ادا کرتا ہوں

عربی زبان اسلامی ممالک میں رابطہ کا ذریعہ ہے

خطاب : پروفیسر رعنا ہلال صاحبہ

ڈین فیکلٹی آف آرٹس و فاقی اردو یونیورسٹی

سب سے پہلے میں اس سیمینار کے انعقاد پر ڈاکٹر قاری بدرالدین صاحب کو مبارک باد دیتی ہوں۔ عربی زبان ایک مسلمہ حقیقت ہے۔ جو پوری دنیا میں بولی جاتی ہے اردو یونیورسٹی میں یہ شعبہ 2003 سے قائم ہے عربی زبان کی اہمیت کو اجاگر کرنے کیلئے ہمیں اس شعبہ پر توجہ دینا ہوگی۔ جو طلباء عربی زبان سیکھنے کے خواہش مند ہیں ان کو جامعہ کی طرف متوجہ کیا جائے۔ عربی زبان تمام اسلامی ممالک میں تعلق اور رابطہ کا بھی اہم ذریعہ ہے۔

ہماری جامعہ کو اس شعبہ کی طرف بھرپور توجہ دینی چاہئے کیونکہ عربی زبان کی ہمیں قدم قدم پر ضرورت پیش آتی ہے بالخصوص حج کیلئے جاتے ہیں تو وہاں اس زبان کی اہمیت سامنے آتی ہے اس شعبہ کے چیئرمین ڈاکٹر قاری بدرالدین نے بڑی محنت کر کے پی ایچ ڈی کی ڈگری حاصل کی ہے ان کو پھر مبارک باد دیتی ہوں کہ واقعی وہ اپنے شعبہ کیلئے انتھک محنت کر رہے ہیں مگر یہ ان کے شعبہ کے ساتھ زیادتی ہے کہ اس سال داخلہ سے شعبہ کو محروم رکھا گیا ان ہی کلمات کیساتھ میں اپنی بات ختم کرتی ہوں۔

اگر ہم عربی نہیں سیکھتے تو قرآن کا حق ادا نہیں کر سکتے

(مہمان اعزازی) پروفیسر حافظ محمد سلفی صاحب

الحمد لله وكفى واسلام على عباد الذين اصطفى المصطفى اما بعد كان من الواجب قد يكون هذا المعتمر بلغة العربية، سامعين ومستمعين، وقائلين وحاضرين، لان

المرثة والمناسبة كله بلغة العربية والناس يسعون لترويج لغة العربية

حمد وثنا کے بعد آج مجھے بہت زیادہ خوشی محسوس ہو رہی ہے کہ مجھے 45 سال بعد پھر اس ادارے اردو یونیورسٹی سے تعلق کا موقع مل رہا ہے میں اسی اردو کالج سے انٹر کے طالب علم کی حیثیت سے یہاں اکتساب علم کرتا تھا۔

آج مجھے اس ادارہ میں گفتگو کرنے کیلئے مدعو کیا گیا تو بڑی خوشی ہوئی۔ انٹر کرنے کے بعد مجھے سعودی عرب میں اسکا رلشپ مل گئی اسلامک یونیورسٹی میں اسلامک لاء میں گریجویشن کیا اور سات

سال کا عرصہ وہاں گزارا۔ اس کے بعد 4500 طالب علموں میں سے 10 طالب علموں کو منتخب کیا گیا۔ افریقہ میں تبلیغ اسلام اور عربی کی ٹیچنگ کیلئے تو ان دس خوش نصیبوں میں میں بھی تھا۔ پانچ سال مغربی افریقہ اور پندرہ سال مشرقی افریقہ میں یہ ذمہ داری نبھائی نیروبی میں بھی لیکچر دیتا رہا۔ اپنی ذمہ داری نبھائی نیروبی اور دیگر یونیورسٹیز میں اسلامیات کی ٹیچنگ کی۔

آج کے اس سیمینار کا مقصد ان تمام مقالات کا لب لباب یہ ہے۔ ہم بحیثیت مسلمان عربی زبان کو نہیں سمجھتے اور نہیں سیکھتے تو ہم قرآن کا حق ادا نہیں کرتے۔ اللہ سے جرنے کا طریقہ اختیار نہیں کر رہے اور نماز کے بارے میں علامہ اقبال نے کیا خوب کہا ہے کہ

وہ مجھہ جس سے روئے زمیں کانپ جاتی ہے  
ترستے ہیں آج اس کو منبر و محراب

آج ہم نمازوں میں رکوع اور سجود کو عادت کے طور پر دہرا رہے ہیں عبادت نہیں کر رہے ہیں کیونکہ عبادت سوچ اور سمجھ کر ہوتی ہے۔ امام شافعی کا ایک جملہ تھا۔ دنیا کمانا چاہتے ہو تو علم حاصل کرو آخرت کمانا چاہتے ہو تو علم حاصل کرو۔ میرے ایک استاذ نے ایک بات کہہ دی کہ دین سمجھنا چاہتے ہو تو عربی سیکھو، دنیا کمانا چاہتے ہو تو عربی سیکھو۔ اگر ہم عربی نہیں سیکھیں گے تو ہمارا تعلق اللہ سے رسول سے قرآن سے اسلام و روحانیت سے نہیں جو سلکتا جب تک اس زبان میں درک حاصل نہ کریں۔ اگر مسلمان روزانہ ایک صفحہ قرآن کو ترجمہ کر کے پڑھے گا تو زبان عربی سے روشناس ہو جائے گا اور ہمیں بحیثیت مسلمان انفرادی طور پر سرخرو ہونے کیلئے عربی سیکھنی چاہئے۔ کیونکہ ”احبوا العربیۃ بثلاث انی عربی و القرآن عربی و لغة اهل الجنة عربی“ نبی کریم نے فرمایا عرب سے تین وجہ سے محبت کرتا ہوں میں عربی ہوں، قرآن عربی ہے، اور اہل جنت کی زبان عربی ہے دنیا کی کسی زبان کو سیکھنے کیلئے بازار سے کتاب خریدنے کی ضرورت ہوتی ہے لیکن ہر مسلمان کے گھر میں پہلے ہی قاعدہ سے لیکر عربی کی پوری ڈکشنری یعنی قرآن موجود ہے بس ضرورت اس بات کی ہے عربی زبان کو اہمیت دیتے ہوئے اس کتاب کا مطالعہ اپنے روز معمول کی طرح اپنی عادت بنالیں تو ہم بہت کچھ حاصل کر سکتے ہیں۔ اللہ ہمیں عربی زبان کے ساتھ ساتھ قرآن اور دین کی خدمت کرنے کی توفیق عطا فرمائے۔

## اگر پاکستان میں عربی رائج ہوتی تو وحدت ہوتی پروفیسر سلمان ڈی محمد صاحب صدر انجمن اساتذہ عبدالحق کیمپس (بحیثیت مہمان اعزازی) سیمینار منعقدہ وفاقی اردو یونیورسٹی

نے سیمینار میں گفتگو کرتے ہوئے کہا کہ اس سیمینار کے ذریعہ ایک مسئلہ کی وضاحت کرنا چاہتا ہوں۔ میں مسلمان ہوں اور ایک مسلم گھرانے میں پیدا ہوا ہوں۔ کہا گیا کہ قرآن پڑھو میں نے پڑھا پھر نماز پڑھنے کا کہا گیا۔ قرآن وہ واحد کتاب ہے جو میں بغیر سمجھے پڑھتا ہوں باقی کوئی کتاب میں بغیر سمجھے نہیں پڑھتا۔ اور نماز وہ واحد عبادت ہے جسے میں بغیر سمجھے ادا کرتا ہوں میں نے تاریخ میں پڑھا کہ ایک قرآن کی آیات سن کر ان کی شخصیت تبدیل ہو جاتی تھی میں محسوس کرتا ہوں کہ قرآن سنتا ہوں لیکن مجھ میں اور جانور میں فرق نہیں ہے۔ وہ بھی مالک کی بات سنتا ہے سمجھتا ہے لیکن میں قرآن سنتا ہوں سمجھتا نہیں۔ ایسی کیفیات ایک مرتبہ خانہ کعبہ میں ہوئی کہ ایک مرتبہ امام کعبہ تلاوت کر رہے تھے تو ایک عورت زار و قطار رو رہی تھی بعد میں معلوم ہوا کہ وہ قرآن کو سمجھ رہی ہے۔ اگر پاکستان کی زبان عربی ہوتی تو امت میں وحدت ہوتی اور سائنس اور ٹیکنالوجی کے حوالہ سے ہماری مشترکہ کوششیں ہوتیں۔

جہاں تک عربی زبان کا تعلق ہے تو جیسے اردو کا دامن محدود ہے ایسے عربی کا نہیں۔ لیکن عربی بہت امیر اور وسیع زبان ہے اردو میں 24 گھنٹوں میں 8 پہر ہوتے ہیں لیکن عربی میں ہر گھنٹے کیلئے ایک الگ نام ہے۔ بادل کیلئے ہر کیفیت کا الگ نام ہے۔

اگر پاکستان میں عربی رائج ہوتی تو وحدت ہوتی اور اللہ کی رسی کو تھامنے کا جو تصور ہے وہ پورا ہو جاتا اور امت آپس میں متحد اور متفق ہو جاتی۔ ابھی بھی موقع ہے کہ عربی کو اپنے حلقہ اثر میں رائج کریں پاکستان کی تمام یونیورسٹیز میں عربی لٹیکوچ کو اہمیت دی جائے

جیسا کہ معلوم ہوا کہ عربی شعبہ میں ڈاکٹر قاری بدرالدین اس کیلئے کوشش کر رہے ہیں (۱) وہ اپنے شعبہ کیلئے تنہا کوشش کر رہے ہیں کبھی داخلہ کیلئے پوسٹر لگاتے ہوئے اور خود بیسز لگاتے ہوئے نظر آ رہے ہیں میں سمجھتا ہوں انشاء اللہ قاری صاحب کی یہ کاوش ضرور کامیاب ہوگی اور انتظامیہ کو بھی چاہئے کہ شعبہ عربی کی جانب بھر پور توجہ دیں اور ڈاکٹر قاری بدرالدین صاحب کی حوصلہ افزائی کریں، عربی کو فروغ دینے کیلئے مزید اقدامات کرے عربی عظیم زبان ہے قرآن وحدیث کی زبان ہے جنت اور فرشتوں کی زبان ہے سب سے بڑھ کر ہمارے پیارے نبی کی زبان ہے

## دینی مدارس کے طلباء و طالبات کو بھی جملہ شرائط کے ساتھ عصری علوم حاصل کرنے کا موقع فراہم کر کے قومی دھارے میں آنے دیا جائے

خطاب: پروفیسر ڈاکٹر قاری بدرالدین

صدر شعبہ عربیہ و فاتی اردو یونیورسٹی عبدالحق کیسپس راجچی

نحمدہ و نصلی علی رسولہ الکریم

اما بعد!

آج کی یہ محفل میرے لئے باعث مسرت ہے کہ شعبہ عربی کے زیر اہتمام قائم مقام شیخ الجامعہ کی صدارت میں یہ سیمینار منعقد ہو رہا ہے۔ میں قائم مقام شیخ الجامعہ جناب پروفیسر کمال الدین صاحب کا انتہائی ممنون و مشکور ہوں کہ آپ نے اپنا قیمتی وقت نکال کر شعبہ کی سرپرستی فرمائی۔ میں انچارج رئیس کلیہ فو پروفیسر رعنا بلال صاحبہ کا بھی تہہ دل سے شکریہ ادا کرتا ہوں کہ جنکی خصوصی توجہ اور شفقت سے ہم یہ سیمینار منعقد کرنے کے قابل ہوئے۔ میں آج کے سیمینار کے مہمان خصوصی پروفیسر ڈاکٹر سید سلمان ندوی ان علامہ سید سلیمان ندویؒ کا شکریہ ادا کرتا ہوں جو ساؤتھ افریقہ سے تشریف لائے ہیں اور ہماری دعوت پر آج کی محفل کی زینت ہیں۔ میں اس کے ساتھ ساتھ انجمن اساتذہ علوم اسلامیہ کالج راجچی کا بھی ممنون ہوں کہ جن کے اشتراک سے اس سیمینار کا انعقاد کامیابی سے ممکن ہوا

بالخصوص میں اپنے محترم سپروائزر جناب پروفیسر ڈاکٹر صلاح الدین ثانی صاحب صدارتی ایوارڈ یافتہ، صدر انجمن، و پرنسپل قائد ملت گورنمنٹ ڈگری کالج کا مشکور ہوں جن کی محنت و کاوش اور سرپرستی کے نتیجے میں ہم یہ پروگرام پائی تکمیل تک پہنچانے میں کامیاب ہوئے

آخر میں اپنی یونیورسٹی کے رفقاء کا راسا تذہ کرام کا بھی مشکور ہوں جن کی شرکت سے آج اس محفل کی رونق دو بالا ہوئی ہے

جناب شیخ الجامعہ و معزز مہمانان گرامی و طلباء کرام و دیگر سامعین خواتین و حضرات جیسا کہ آپ کو معلوم ہے کہ یہ سیمینار عربی زبان و ادب اور اس کی اہمیت کو اجاگر کرنے کیلئے منعقد کیا گیا ہے۔ عربی زبان کی افادیت سے کون مسلمان واقف نہیں بلکہ ہر مسلمان کی دلی خواہش ہوتی ہے کہ اس

مبارک زبان کو سمجھے کیونکہ یہ نہ صرف بین الاقوامی زبان ہے بلکہ قرآن مجید بھی اس زبان میں نازل ہوا ہے، ہمارے پیارے نبیؐ کی زبان عربی، فرشتوں کی زبان عربی، برزخی زبان عربی، سب سے بڑی بات یہ کہ جنت والوں کی زبان بھی عربی ہوگی۔

میں یہاں شعبہ عربی کے حوالہ سے سامعین کے علم میں یہ بات لانا چاہوں گا بے شک جامعہ ہذا میں دیگر شعبوں کے ساتھ عربی کا شعبہ بھی وجود میں آیا لیکن یہ صرف اپنے وجود کی حد تک ہی رہا کیونکہ سابق شیخ الجامعہ کی سخت داخلہ پالیسی کی وجہ سے اس شعبہ کے ساتھ سوتیلے پن کا سکول کیا گیا بلکہ اس شعبہ کو دوسرے شعبوں کے ساتھ ضم کر کے ختم کرنے کی بھی کوشش کی گئی جس کی زندہ مثال گزشتہ سال کی داخلہ پالیسی آپ کے سامنے ہے۔ کچھ خاص شعبوں کے نوازنے کیلئے بعض دیگر شعبوں کی طرح اس شعبہ میں بی اے (آنرز) سال اول اور ایم اے سال اول میں نئے طلباء و طالبات کو داخلہ نہیں دیا گیا۔ ان تمام حقائق کے باوجود موجودہ قائم مقام شیخ الجامعہ سے میں امید رکھتا ہوں اور ملتس بھی ہوں کہ اب وہ وقت آ گیا ہے کہ گزشتہ حق تلفیوں کا ازالہ فرما کر اس شعبہ کی مکمل سرپرستی فرمائیں اور داخلہ پالیسی کو نرم کر کے دینی مدارس کے طلباء و طالبات کو بھی جملہ شرائط کے ساتھ عصری علوم حاصل کرنے کا موقع فراہم کر کے انہیں قومی دھارے میں آنے دیا جائے نیز شعبہ عربی کی طرح دیگر شعبوں مثلاً شعبہ تاریخ عام، شعبہ اسلامیات، شعبہ جغرافیہ شعبہ نفسیات اور شعبہ اردو وغیرہ میں داخلہ دیئے جائیں تاکہ ان منتظر طلباء و طالبات کا قیمتی وقت ضائع ہونے سے بچ جائے جو گزشتہ سال داخلہ نہ ملنے کی وجہ سے اب تک داخلے کے منتظر ہیں کیونکہ کسی بھی جامعہ کا یہ اصول نہیں کہ وہ شعبوں کو بند کرے بلکہ لفظ جامعہ کی تکمیل ہی نہ مکمل ہے جب تک مختلف نئے شعبوں کا آغاز نہ کیا جائے۔ جامعہ کراچی کی مثال ہمارے سامنے موجود ہے جہاں شعبہ بنگالی میں ایک بھی طالب علم نہیں مگر شعبہ اب تک بند نہیں ہوا مگر ہماری جامعہ کی یہ نرالی پالیسی ہے کہ ابھی قائم ہوئے چند سال بھی نہیں ہوئے مگر ان نوزائیدہ شعبوں کی گردن پر تلوار لٹکا دی گئی ہے۔ اس سلسلہ میں میں درخواست کرتا ہوں کہ داخلوں کیلئے اخبارات میں شائع ہونے والے اشتہار میں خصوصیت کے ساتھ شعبہ عربی کو بھی شامل کیا جائے تاکہ اس شعبہ میں دلچسپی رکھنے والے طلباء و طالبات کو بروقت اطلاع ہو سکے اور یہ شعبہ ترقی پاسکے۔

## سیمینار کا مقصد: علوم اسلامیہ و عربیہ

### کی تدریس و نصاب میں بہتری لانا

اساتذہ کے تدریسی و تصنیفی ذوق کو بہتر بنانا ہے

### خطاب: پروفیسر ڈاکٹر صلاح الدین ثانی

### صدر انجمن اساتذہ علوم اسلامیہ کا خطاب

سب سے پہلے پروفیسر ڈاکٹر صلاح الدین ثانی صاحب نے سیمینار کے مقاصد بیان کرتے ہوئے کہا۔ معزز سامعین آج اس سیمینار میں ہم تمام مہمانوں کو خوش آمدید کہتے ہیں۔ بالخصوص پروفیسر ڈاکٹر سید سلمان ندوی صاحب جو ساؤتھ افریقہ سے تشریف لائے ہیں عظیم باپ کے عظیم فرزند ہیں۔ ہم سب آپ کے خصوصی خطاب سے استفادہ کریں گے۔ یہ سیمینار جس کے موضوع سے آپ لوگ آگاہ ہی ہو چکے ہیں انجمن اساتذہ علوم اسلامیہ کا لجز کراچی اور وفاقی اردو یونیورسٹی کے شعبہ عربی کے اشتراک سے منعقد کیا جا رہا ہے۔ ہماری اس انجمن کا اس یونیورسٹی سے ایک خاص تعلق اور رشتہ ہے 1962 میں جب یہ کالج تھا تو اسی کالج میں اس ادارہ کی بنیاد رکھی گئی 1985 میں یہ انجمن رجسٹرڈ ہوئی اس وقت کراچی کے دوسو پچاس کالجز کے علوم اسلامیہ و عربیہ سے وابستہ اساتذہ کرام کی یہ واحد رجسٹرڈ نمائندہ تنظیم ہے تنظیم کے قیام کا مقصد سیمینار، ورکشاپ اور کانفرنسوں کا انعقاد اور علوم اسلامیہ و عربیہ کی تدریس و نصاب میں بہتری لانا اساتذہ کے تدریسی اور تصنیفی، ذوق کو فروغ دینا بہتر بنانا تبلیغی فرائض کو ادا کرنے کے ساتھ اپنی اور معاشرہ کی اصلاح کرنا ہے پچھلے ڈیڑھ دو سال سے جب سے اساتذہ کرام نے مجھے اور میرے ساتھیوں کو منتخب کیا ہے الحمد للہ اس عرصہ میں ہم نے دو صوبائی سیرت النبی کانفرنس، دو سیمینار اور دو تربیتی نشستیں منعقد کی ہیں۔ اس سلسلہ کا آج یہ تیسرا سیمینار ہے۔ اس کے علاوہ شمالی مجلہ علوم اسلامیہ انٹرنیشنل جو چار زبانوں میں شائع کیا جاتا ہے۔ یعنی اردو، عربی، انگریزی، سندھی یہ ہم نے جاری کیا ہے۔ جس کے دو سیرت النبی نمبر شائع ہو چکے ہیں اسکے علاوہ ایک تعلیم و تحقیق نمبر شائع ہو چکا ہے ایک نیا شمارہ شیخ الاسلام علامہ شبیر احمد عثمانیؒ زیر اشاعت ہے۔ یہ ہم نے حال ہی میں ایک سیمینار منعقد کیا تھا اس میں جو مقالے پڑھے گئے تھے وہ زیر اشاعت ہیں۔ جو انشاء اللہ جلد شائع

ہونگے اور اس سیمینار میں جو مقالات پیش کئے گئے ہیں اگر اردو یونیورسٹی نے شائع کیا تو ٹھیک ورنہ اسی زیر اشاعت مجلہ میں خصوصی نمبر بن کر شائع ہونگے۔ یہ مجلہ ویب سائٹ پر بھی جاری ہوتا ہے اور دنیا بھر میں اس کا مفت مطالعہ ہوتا ہے۔ ہمارا مقصد صرف یہ ہے کہ لوگ اس سے استفادہ کر سکیں۔ اس بات کی دلی خوشی ہے کہ ڈاکٹر قاری بدر الدین صدر شعبہ عربی جنہوں نے میرے زیر نگرانی پی ایچ ڈی مکمل کیا ہے آپ نے اس مقصد کو فروغ دینے میں بھرپور رول ادا کیا اس سیمینار کے انعقاد صرف کا مقصد یہ ہے کہ عربی زبان جو کہ ہمارے پیارے نبی کی زبان ہے اس کو فروغ دیا جائے اور اس کی اہمیت کو اجاگر کیا جائے ہم اس سلسلہ میں اہل علم حضرات سے رہنمائی کے خواہاں ہیں کہ وہ اپنے گراں قدر خیالات سے ہماری اور جامعہ کی رہنمائی فرمائیں کہ عربی زبان کے فروغ کے لئے ہمیں کیا کرنا چاہئے طلبہ و طالبات کو شعبہ عربی میں داخلہ کے لئے کس طرح راغب کیا جائے عہد حاضر میں عربی زبان کی اہمیت کیا ہے عربی سکھانے کیلئے کیا طریقہ اختیار کرنا چاہئے عربی نصاب کو بہتر بنانے کے لئے شعبہ کی رہنمائی کے خواہاں ہیں اس کے علاوہ نصاب میں شامل کرنے کیلئے کون کون سی کتابیں مفید ہو سکتی ہیں مجھے امید ہے کہ یہ سیمینار شعبہ عربی اور وفاقی اردو یونیورسٹی کی نیک نامی کا باعث ہوگا۔ اور اللہ نے چاہا تو اس کے بعد شعبہ میں داخلوں کو فروغ حاصل ہوگا اور زیادہ سے زیادہ لوگ اس جامعہ سے فیض حاصل کریں۔ ان کلمات پر اپنی بات کو مکمل کرتا ہوں اس کے بعد مقالات کا سلسلہ شروع ہوگا۔

انجمن اساتذہ علوم اسلامیہ کالج کراچی اور وفاقی اردو یونیورسٹی کے اشتراک سے شعبہ عربی وفاقی اردو یونیورسٹی کے زیر اہتمام 28 اگست 2006ء بروز: شنبہ ایک سیمینار منعقد ہوا سیمینار کا آغاز تلاوت قرآن پاک سے ہوا تلاوت قرآن پاک کی سعادت قاری کامران شیروانی صاحب نے حاصل کی، تلاوت کے بعد نعت مقبول ﷺ پیش کی گئی

بعد حمد و صلوة باقاعدہ سیمینار کا آغاز ہوا

اسٹیج سیکریٹری کے فرائض پروفیسر یاسر قاضی صاحب نے انجام دیئے عنوان تھا ”عہد حاضر میں عربی زبان و ادب کا فروغ طریقہ کار اور اس کی اہمیت“




پندرہواں اجلاس (۱۹۶۷ء)

اشک لے ج اور قتل کرو

# تاریخ حج و عمرہ

طریقہ حج و عمرہ اور حلالہ سال



مصنف

مولانا محمد سعید  
الرحمنی صاحب مدظلہ العالی

کتبہ یادگار شیخ الاسلام پاکستان، علامہ شبیر احمد عثمانی

# گوشہ اردو

## اسلام میں ادب اور اس کا کردار

☆ ڈاکٹر محمد اظہار الحق

ادب، جذبات، احساسات، اور خیالات کی نمائندگی کرتے اور انہیں خوبصورت، دلکش اور دلنشین الفاظ میں پیش کرتے ہوئے سامع کے دل و دماغ میں اچھی طرح اتارنے کا نام ہے۔ اسلام ادب کو نہ صرف درست قرار دیتا ہے بلکہ اسے دین کو سمجھنے، اس کے دفاع اور ترویج کیلئے پوری طرح استعمال میں لاتا ہے۔ حصول مقصد کے لئے وہ قصص، امثال و مواعظ، تشبیہات و استعارات اور تمحاور وغیرہ کے مروجہ تمام انداز ادب اختیار کرتا ہے۔ لیکن اس کے ساتھ ساتھ ادب کے سیاسی اور تفریحی پہلو کا کردار بھی اپنی جگہ مسلم رہا ہے۔ زیر نظر مقالے میں اسلام میں ادب کی اہمیت اور اس کے کردار کے بارے میں تفصیل سے بحث کی گئی ہے۔

**ادب کیا ہے؟** ادب، احساسات، افکار و نظریات اور خیالات کی نمائندگی اور اظہار کا نام ہے (۱) شہاب الدین النوری نے ادب کی تعریف کو وسعت دیتے ہوئے اس میں آسان، انسان، حیوان، نباتات، اور تاریخ سب کو شامل کیا ہے۔ ان کے نزدیک معرفت کی تمام اقسام جن کے ذریعہ سے انسان مودب بن سکتا ہے، ادب میں شامل ہے۔ (۲)

شوقی ضیف کے مطابق وہ انشائی اور بلیغ کلام جس کے ذریعہ قارئین اور سامعین کے احساسات پر اثر انداز ہوا جائے۔ خواہ کلام نظم میں ہو یا نثر میں ادب کہلاتا ہے۔ (۳) بنی امیہ کے دور میں تعلیم کا پہلو بھی شامل ہو گیا۔ چنانچہ امراء اور وزراء کے بچوں کو شعر، خطب، ایام العرب، انساب اور عربوں کے واقعات کی تعلیم دینے والے اساتذہ کو مؤدبین کے نام سے موسوم کیا گیا (۴)

دوسری اور تیسری صدی ہجری میں اور خاص کر عہد عباسیہ میں تعلیمی اور تہذیبی معنوں کے ساتھ ساتھ ادب میں فنی اور تہذیب نفسی کے معنی شامل ہوئے۔ اس کے ساتھ ساتھ اس میں نظم و نثر، انساب، اخبار، لغت، نحو، صرف اور نقد داخل ہو گیا۔ جبکہ تیسری صدی میں اس میں فنی نثر اور ادبی

☆ اسٹنٹ پروفیسر شعبہ عربی علوم اسلامیہ و تحقیق مول یونیورسٹی ڈیرہ اسماعیل خان صوبہ سرحد

تنقید کا اضافہ ہوا (۵) اس سلسلہ کی اہم کتب میں جاہظ (م۔ ۲۸۵ھ) کی البیان والتبیین، ابن قتیبہ (م ۲۷۶ھ) کی الشعر والشعراء اور المہر د (م۔ ۲۵۵ھ) کی الکامل شامل ہیں۔ اس کے علاوہ امام بخاری (۲۵۶ھ) نے اپنی الجامع میں باب الادب اور ابوتمام نے حماسہ میں باب الادب کا اضافہ کیا۔ (۶)

الانباری نے علم الادب کی آٹھ قسمیں بتائی ہیں۔ جبکہ علامہ زنجبیری اور جرجانی نے بارہ علوم شامل کئے ہیں۔ آٹھ علوم میں لغت، صرف، نحو، اشتقاق، معانی، بیان، عروض، اور قافیہ ہیں۔ جبکہ دیگر چار میں رسم الخط، قرض الشعر، انشاء، نثر اور محاضرات شامل ہیں (۷) بہر حال ادب سے مراد ہر وہ کلام ہے جسکی معنی میں باریکی، گہرائی، اور خوبصورتی ہوتی ہے اور کبھی خوبصورتی الفاظ کی سحر بیانی، فصاحت اور مٹھاس میں ہوتی ہے اور کبھی الفاظ و معنی دونوں میں (۸)

**اسلام اور ادب:** اللہ تعالیٰ جب کسی قوم میں کوئی پیغمبر بھیجتا ہے تو اس قوم کے مخصوص حالات کے مطابق اسے معجزہ عطا کرتا ہے، تاکہ لوگ پیغمبر کے معجزے اور ان کے اپنے ماہرین کے فرق کو سمجھ سکیں۔ چنانچہ جس دور میں مصر میں جادو کا چرچہ تھا تو اللہ تعالیٰ نے موسیٰؑ کو اس سے ملتا جلتا معجزہ عطا فرمایا۔ پھر جب بنی اسرائیل میں حکمت و طب کا غلبہ تھا۔ اور اس پر انہیں بڑا ناز تھا تو اللہ تعالیٰ نے عیسیٰؑ کو مردوں کو زندہ کرنے اور اندھوں کے پینا کرنے اور کوڑھ کی بیماری سے صحت جیسے معجزات عطا کئے گئے (۹) عربوں میں فصاحت و بلاغت اور ادبی ذوق کی فراوانی تھی۔ اسی وجہ سے وہ دوسری اقوام کو عجم یعنی گونگے کہتے تھے۔ ان کے فصیح و بلیغ خطبے اور قصیدے اعلیٰ قسم کے ادبی شہ پارے مانے جاتے تھے۔ یہی وجہ ہے کہ اس میدان میں ان کا مقابلہ کرنے کیلئے جب محمد رسول اللہ ﷺ مبعوث ہوئے تو انہیں اس طرز کا بے مثال ادبی معجزہ دیا گیا، جس کے سامنے ان کی فصاحت و بلاغت ماند پڑ گئی۔ قرآن نے ان کو بارہا چیلنج کیا کہ اس قرآن جیسا کلام لاکر پیش کریں (۱۰) لیکن قرآن کی ادبی بلندی، عظیم خیالات و اخلاقیات، ماضی و مستقبل کے حالات و واقعات، شیریں بیانی، الفاظ، محاورات استعارات کا خوبصورت استعمال، مفہومات کی گہرائی و گیرائی وغیرہ کے آگے انہوں نے ہتھیار ڈال دیئے۔ نہ اس کا نظم میں مقابلہ کر سکے اور نہ نثر و جمع میں۔

بہر حال قرآن اسلامی ادب کا عظیم شاہکار ہے اور معیار بھی۔ اور اس کا بنیادی مقصد بھی قرآن ہی کے الفاظ میں بتایا گیا ہے کہ: **وانزلنا الیک الذکر لتبین للناس ما نزل الیہم ولعلہم یتذکرون (۱۱)** ترجمہ: ہم نے تمہاری طرف یہ ذکر اس لئے نازل کیا ہے کہ تم اسے لوگوں کے سامنے کھول کر بیان کرو اور (اسلئے کہ) شاید کے یہ لوگ نصیحت حاصل کریں۔

پھر حصول مقصد کے لئے قرآن نے مختلف ادبی پیرائے اختیار کئے۔ کہیں بالکل سادہ الفاظ میں اور سہل انداز میں ایمانیات کی دعوت دی گئی۔ تو کہیں مختلف واقعات قصص سنا کر راغب کرنے کی کوشش کی گئی۔ کہیں بات کو سمجھانے اور ذہن نشین کرانے کیلئے امثال کو آزمایا گیا ہے۔ تو کہیں خوبصورت استعارات و تشبیہات کو اپنایا گیا ہے۔ کہیں تحکمانہ انداز میں انداز ہے تو کہیں مختلف کرداروں کی زبان سے نہایت دلوسوزی سے حق کی پکار ہے۔ کائنات کے بعض اسرار کو چیتے جاگتے کرداروں کی زبان سے بیان کیا گیا ہے۔ یا احوال آخرت کے بعض مناظر کیلئے مکالمہ کا طریقہ اختیار کیا گیا ہے۔

الغرض قرآن نے اپنے مقصد کو واضح کرنے اور اپنی دعوت سامعین و قارئین کے دلوں میں اتارنے کیلئے عہد جدید و قدیم کے تمام ادبی انداز و نمونے اختیار کئے ہیں جن میں ہر قسم کا ذوق رکھنے والے افراد کی تسکین طبع کا اہتمام کیا گیا ہے۔

قرآن کی ادبیت کے ساتھ ساتھ نبی کریم ﷺ نے مروجہ معروف عربی میدان کو بھی نہیں چھوڑا۔ کفار کے ہجویہ اشعار اور اسلام پر وار کا جواب بھی اشعار سے دیا مسلم شعراء کی خدمات اور صلاحیتوں سے استفادہ کیا اور انہیں جواب دینے پر آمادہ کیا۔ شاعر رسول حسان بن ثابت کو فرمایا:

اهج المشرکین فان جبریل معک اور یہ کہ **اجب عنی اللہم ایده بروح القدس (۱۲)**

کہ مشرکین کی ہجو کرو، جبریل آپ کے ساتھ ہے۔ اور یہ کہ میری طرف سے جواب دو۔ اے اللہ روح القدس کے ذریعہ سے اس کی مدد فرما۔

پھر شعری ادب کے مثبت پہلو کو اجاگر کرتے ہوئے آپ ﷺ نے فرمایا: **ان من الشعر لحکمة (۱۳)** کہ بعض اشعار، بیشک حکمت سے بھرپور ہوتے ہیں۔ رسول اکرم ﷺ نے تو ادب کو دین کے دفاع کے لئے استعمال کرنے والے کو مجاہد قرار دیا ہے۔ اور ادبی لحاظ سے دین کی

خدمت کو جہاد اور ایمان۔

آپ ﷺ نے فرمایا: ان المومن بجاہد بسیفہ ولسانہ (۱۶) ترجمہ: مومن، بیشک اپنی تلوار کے ذریعہ بھی جہاد کرتا ہے اور زبان کے ذریعہ بھی۔

خلفائے راشدین میں سے حضرت عمرؓ کا موقف اس بارے میں بڑا واضح اور اہمیت کا حامل ہے۔ وہ نہ صرف شعر و شاعری کو پسند کرتے تھے بلکہ ایک اچھے نقاد بھی تھے۔ عمرؓ جاہلی شاعری کو قرآن کی تعلیمات سمجھنے کیلئے ضروری سمجھتے تھے۔ ایک دفعہ اس طرف توجہ دلاتے ہوئے کہا: علیکم بدیو انکم شعر الجاہلیہ، لا تصلوا، فان فیہ تفسیر کتابکم ومعنی کلامکم (۱۳) ترجمہ: تم اپنے اوپر جاہلی شاعری لازم کرو تو گمراہ نہیں ہو گے، کیونکہ اس میں تمہاری کتاب کی تفسیر اور تمہارے کلام کے معنی ہیں

یہ اس لئے کہا گیا ہے کہ بہت سے قرآنی الفاظ کا استعمال عربی شاعری میں ہوا ہے۔ وہاں ان کے استعمال سے یہ بخوبی معلوم ہو جاتا ہے کہ یہ الفاظ کون سے معنی اور مفاہیم اپنے اندر سموئے ہوئے ہیں۔

اولاد کو اس کی تعلیم دینے کی غرض سے والدین کو توجہ دلاتے ہوئے کہا: علمو اولادکم الرمی ولفروسیہ ورووہم ماسار من المثل وحسن الشعر (۱۵) ترجمہ: اپنی اولاد کو تیر اندازی اور شہسواری سکھاؤ اور ضرب المثل اور اچھے شعر یاد کراؤ۔

ان تمام روایات سے یہ بات بخوبی واضح ہو جاتی ہے۔ کہ اسلام ادب کو قدر کی نگاہ سے دیکھتا ہے اور خاص کر وہ ادب جو دین کے دفاع، دشمن کے جواب اور اسلام کے فہم و اشاعت کیلئے ہو۔

### ادب کا کردار اسلامی دور اول میں

ادب جس طرح پہلے بتایا گیا ہے، نظم اور نثر دونوں میدانوں کا احاطہ کئے ہوئے ہے۔ اس ضمن میں ہم جب عہد رسالت اور خلافت راشدہ کے ابتدائی دور کو دیکھتے ہیں تو ادب کا نظم اور نثر دونوں میں بھرپور کردار نظر آتا ہے۔ اس سلسلہ میں نظم کے کردار کا ایک طائرانہ جائزہ یہاں پیش کیا جاتا ہے۔

### ادب میں نظم کا کردار

یوں تو شاعری کا ہر دور میں عظیم کردار رہا ہے، جو عہد جاہلیت میں بھرپور تھا اور بعد کے ہر دور میں بھی پوری قوت سے جاری رہا۔ جاہلیت میں شاعر اپنے قبیلہ کا ترجمان ہو کر تاتھا۔ اسکی پیدائش پر

خوشیاں منائی جاتی تھیں (۱۷)، کیونکہ وہ پروپیگنڈا اور میڈیا کے محاذ پر نہ صرف اپنی قوم کا دفاع کیا کرتے تھے۔ بلکہ دشمن قبائل پر بھرپور ادبی وار بھی کیا کرتا تھا جس سے بعض اوقات دشمن قبیلہ کسی کو منہ دکھانے کے قابل نہ رہتا۔ جس طرح مشہور شاعر جریر نے ایک دفعہ اپنے ایک مخالف شاعر الراعی کے بارے میں کہا کہ:

ففض الطرف انک من نمیر فلا کعباً بلغت ولا کلایا

ترجمہ: تو آنکھیں جھکا کر تیرا تعلق تو قبیلہ نمیر سے ہے، تو نہ تو کعب تک (بڑائی) میں

پہنچ سکا اور نہ کلاب تک

اس طرح پورا قبیلہ نمیر معاشرہ میں رسوا ہوا۔

بالفاظ دیگر جاہلی ہجو اپنے دشمنوں کے خلاف میدان جنگ میں ہتھیار سے زیادہ کارآمد ہتھیار تھا۔ (۱۸) یہی وجہ تھی جب کفار قریش مسلمانوں اور پیغمبر اسلام ﷺ کی ہجو کیا کرتے تھے تو آپ اسے نہ صرف بطور دفاع استعمال فرماتے بلکہ اسے دشمن پر کاری ضرب لگانے کیلئے بھی استعمال فرمایا کرتے تھے۔ بقول عائشہ کے آپ ﷺ نے فرمایا: اھجو قریشا فانہ اشد علیہم من رشق السبل (۱۹) ترجمہ: تم قریش کی ہجو کرو کیونکہ یہ ان پر تیروں سے زیادہ کاری ضرب لگاتا ہے۔

اس کام کی انجام دہی کے لئے آپ نے حسان بن ثابت، عبد اللہ بن رواحہ اور کعب بن زہیر کو مقرر فرمایا تھا۔ قریش کے اسلام لانے سے قبل حسان بن ثابت کے الفاظ انہیں بہت زیادہ چھپتے تھے کیوں کہ وہ ان کے قومی عیوب بیان کرتے تھے۔ جبکہ عبد اللہ بن رواحہ کے اشعار، اسلام لانے کے بعد ان پر گراں گزرتے تھے، کیونکہ وہ انہیں بت پرستی پر عار دلایا کرتے تھے۔ (۲۰) رسول اکرم ﷺ کی حوصلہ افزائی اور سرپرستی کا نتیجہ یہ ہوا کہ جب کفار مکہ نے حضور ﷺ اور مسلمانوں کی ہجو کی تو اس پر خاموشی کے بجائے ترکی بہ ترکی جواب دیا گیا۔ ابوسفیان نے آپ ﷺ کی ہجو کی تو حسان نے اپنا مشہور قصیدہ ہمز یہ دفاعاً اور جواباً پیش کرتے ہوئے کہا:

الا ابلغ ابا سفیان عنی فانم معجوف نخب ہواء

ہجوت محمد ا فاجبت عنہ وعند اللہ فی ذاک الجزاء

اتھجوه و لست له بكفوء فشر كما لخیر كما الفداء

ترجمہ: ابوسفیان کو میری بات پہنچا دو کہ تو کھوکھلا اور ہوا سے بھرا ہوا ہے۔ (۲۱)

تو نے محمد ﷺ کی ہجو کی تو میں نے اس کا جواب دیا۔ اور اس پر اللہ تعالیٰ کے ہاں جزاء ہے۔

کیا تو اس شخص کی ہجو کرتا ہے جبکہ تو اس کی برابری کا نہیں۔ تم دونوں میں سے جو بدترین ہے وہ بہترین پر قربان ہو جائے۔

حضور اقدس ﷺ کی وفات کے بعد جب ابو بکر خلیفہ منتخب ہوئے تو اس دوران جزیرۃ العرب میں ارتداد کی لہر دوڑ گئی۔ بہت سے قبائل نے ایک طرف زکوٰۃ دینے سے انکار کیا۔ تو دوسری طرف ابو بکر کی خلافت کو تسلیم کرنے کے بجائے ان سے بغاوت اور ارتداد میں مختلف قبائل کے شعراء نے بھرپور کردار ادا کیا۔ زکوٰۃ کی عدم ادائیگی پر فخر اور ابو بکر صدیقؓ کی تقرری پر حیرت اور استعجاب کا اظہار کیا۔ اور لوگوں کو اسلامی حکومت کے خلاف اکسایا، اور اس کی عدم اطاعت کا مظاہرہ زکوٰۃ کی عدم ادائیگی کے ذریعہ کیا۔ اس سلسلہ میں حجاج کیلئے مشہور شاعر الخطیبیہ (۳۵ھ/۶۶۵م) نے مسلمانوں پر بنو ذبیان کے جملہ پر فخر اور خوشی کے اظہار کے ساتھ ساتھ اپنے اشعار میں ابو بکر کو زکوٰۃ کی عدم ادائیگی کی وجوہات بیان کیں اور کہا:

فدی لبنی ذبیان امی و خالتی عشیة یحدی بالر ما ح ابو بکر

فقو موا ولا تعطو اللنام مقادة وقوموا ان كان القیام علی الجمر

اطعنا رسول الله اذ كان صادقا فیا عجباً ما بال ذین ابی بکر

ایور ٹھا بکراً اذا مات بعده فتلکت، و بیت الله قاصمة الظهر

ترجمہ: میری ماں اور خالہ بنی ذبیان پر فدا ہوں کہ جس شام ابو بکر کو نیزوں کے زور پر پسا کیا گیا پس تم اٹھو اور کمینے لوگوں کو قیادت نہ دو۔ اٹھو (اس کے خلاف) خواہ دیکھتے ہوئے انگاروں پر کیوں نہ ہو۔ کیا وہ اپنی موت کے بعد اونٹ کے بچے (بکر) کو اپنا وارث بنائے گا۔ بیت اللہ کی قسم یہ تو ہلاکت ہے۔ (۲۲)

اس طرح اس نے لوگوں کو بھی اکسایا کہ ابو بکر کو ہر قیمت پر اقتدار سے ہٹایا جائے کیونکہ ان کے نزدیک، وہ خلافت کا اہل نہیں تھا۔ ایسے ہی خیالات و جذبات کا اظہار نبوت کے دعویدار طلحہ بن

خالد نے کیا۔ اور بنو اسد کو اکسایا کہ قریش کے لوگوں کو یہ اجازت نہ دو کہ وہ تمہاری زکوٰۃ کی طمع کریں۔ اور انہیں کھلی بغاوت پر اکساتے ہوئے کہا:  
اپنی زکوٰۃ کے جانوروں کی حفاظت اپنے نیزوں اور گھوڑوں سے اور ایسی تلواریں سے کرو جو کاٹ کر رکھ دینے والی ہیں (۲۳)

مسلمانوں کی طرف سے طلحہ بن خالد کو جواب دیتے ہوئے عوف بن عبداللہ الاسدی نے بڑا حد کی لڑائی میں اسے بھاگ جانے اور اس کے پیروکاروں کے شکست کھانے پر ان کی نوجوان خواتین کو پکڑنے، اس کے جھوٹے دعویٰ نبوت کو موضوعِ سخن بنایا ہے۔ اور میدانِ جنگ سے اپنی بیوی کے ہمراہ فرار کی منظر کشی کی ہے ایک گھوڑے پر اپنے پیچھے اپنی بیوی کو بٹھا کر فرار ہوتے ہوئے یوں لگ رہا تھا کہ اس نے پانی کا پرانا مشکیزہ باندھ رکھا ہو۔ وہ کہتا ہے:

سئلوا طلیحة یوم ولئى ہارياً بلوی بزاحة او الدما تتصب  
یوم اجتلنا بالرماح عذارياً بیض الوجوه كأنهن الربرب  
ونجا طلیحة مردفاً امرأته وسط العجابة كالسقاء المحقب

ترجمہ: طلحہ سے اس دن کے بارے میں پوچھو، جس دن وہ بڑا حد کے میدان سے اس وقت بھاگ رہا تھا جب خونِ نوارے کی طرح بہ رہا تھا۔  
اس دن ہم نے سفید چہروں والی کنواری عورتیں نیزوں کے زور پر حاصل کیں کہ وہ ہر نیوں کے ریوڑ تھے۔

اور طلحہ گردوغبار کے ریوڑوں میں بھاگ گیا، جبکہ اپنی پیٹھ پیچھے اپنی بیوی کو یوں بٹھایا ہوا تھا گویا کہ وہ پانی کا مشکیزہ ہے۔ (۲۴)

### قبولیت معذرت اور معافی میں کردار

یہ ادب ہی ہے جس نے دورِ قدیم سے ملزموں اور مجرموں کو موت کے منہ سے بچایا ہے۔۔۔ مشہور شاعر نابغہ ذبیانی کا مشہور واقعہ ہے کہ حیرہ کے بادشاہ نعمان نے کسی بات پر ناراض ہو کر اس کے قتل کا ارادہ کیا۔ تاہم نے اپنا مشہور دالیہ قصیدہ لکھ بھیجا جو اس شعر سے شروع ہوتا ہے:

یادار مية بالعلیا فالسند اقوت و طال علیها سالف الابد (۲۵)



ترجمہ: اے امیہ کے گھر جو بلندی اور چوٹی پر واقع ہے، وہ خاموش ہے اور اس پر طویل عرصہ گزر چکا ہے

اس قصیدہ میں شاعر نے نعمان کی سخاوت کو جوش مارتے ہوئے دریائے فرات سے تشبیہ دی ہے اور پھر شاعر نے انسانی عنصر اور اس کی کمزوری کو ملاح کی صورت میں پیش کیا ہے جو خوفناک موجوں کے رحم و کرم پر ہوتا ہے۔ اس طرح خوبصورت انداز میں بادشاہ کو موہیں مارنے والے دریا اور خود کو ایک کمزور ملاح سے استعارے کو استعمال کرتے ہوئے پیش کیا ہے کہ بادشاہ کے رحم و کرم پر اس کی زندگی کا دار و مدار ہے۔ وہ کہتا ہے:

فما الفرات اذا جاشت غواربه ترمی او ادیہ العبرین بالزبد

یظل من خوفه الملاح معتصماً بالخیزرانة بعد الاين والنجد

یوما باجود سبب نافله ولا یحول عطا الیوم دون غد (۲۶)

ترجمہ: اور نہ دریائے فرات (زیادہ سختی ہے) کہ جب اس کی لہریں موجیں مارنے لگیں اور اسکی لہریں ساحل پر جھاگ پھینکنے لگیں،

ان کے خوف کی وجہ سے ملاح خیزرانہ کے ساتھ بڑی مشقت اور پسینے سے شرآ بور ہو کر چرنا رہتا ہے کیا یہ دریا اس کی عنایت و تحائف سے زیادہ خلوت والا ہو سکا ہے جو آج کے تحائف کل کیلئے نہیں اٹھائے رکھتا وہ مخالفین پر چغل خوری کا الزام لگاتا ہے اور خوگ کو بے گناہ ظاہر کرتا ہے، اور موت کی دھمکی پر اپنی بے قراری ظاہر کرتا ہے، اور معذرت پیش کرتا ہے۔ جس کا فطری تقاضا یہی ہو سکتا ہے کہ اسے معاف کیا جائے۔

عہد نبوی میں جب مشہور شاعر کعب بن زہیر نے آپؐ کی بھوکی اور اسی بنا پر آپؐ نے ان کے قتل کا حکم صادر فرمایا تو وہ علاقہ چھوڑ کر چلا گیا۔ لیکن اسے نہ کوئی امان و سکون کی جگہ ملی اور نہ کوئی اطمینان کی زندگی۔ نتیجتاً اسے چھپ کر مدینہ آنا پڑا۔ اور آپؐ کے سامنے اپنا بیانات سعادت کے نام سے مشہور قصیدہ پڑھا۔ جس میں اس نے بعینہ وہی انداز اختیار کیا جو نابغہ نے اختیار کیا تھا۔ قصیدہ سن کر نہ صرف حضور نے انہیں معاف کیا بلکہ بطور انعام اپنی چادر عطا فرمائی۔ اس قصیدہ میں بھی کعب نے اپنی معذرت پیش کی اور رسول اللہ ﷺ سے معافی کی درخواست کی ہے۔ اس

پیدا ہونے والی صورت حال کو چغل خوروں کی کارستانی قرار دیتے ہوئے آپ ﷺ کی دھمکی کو جنگل میں دھاڑنے والے شیر سے تشبیہ دی ہے جسے سن کر بڑے جسیم ہاتھیوں کے دل بھی دہل جاتے ہیں اس نے اپنی معذرت کو اس خوبصورت انداز میں پیش کیا ہے کہ سننے والا معاف کئے بغیر نہیں رہ سکتا۔ وہ قصیدہ کو اس شعر سے شروع کرتا ہے:

بانث سعاد فقلبی الیوم مبتول متیم اثرها لم یفد مکبول

ترجمہ: سعاد جدا ہوگئی اور آج میرا دل بیمار ہے۔ اس کے آثار کا ایسا غلام، کہ اسے چھڑایا نہیں جا سکتا اور اسے زنجیروں میں جکڑا ہوا ہے۔

یہاں کعب نے ”سعاد“ کا مزید مام سعادت کی زندگی کیلئے استعمال کیا ہے۔ اور یہ پہلا شعر گویا کہ تمام قصیدہ کا خلاصہ ہے۔ گویا کہ وہ کہ رہا ہے کہ اس کی سعادت کی زندگی قتل کی دھمکی ملنے کے بعد اس سے جدا ہوگئی ہے، اور اس کے بعد وہ ایک ایسا قیدی بن گیا ہے کہ دنیا کی کوئی طاقت اس کو چھڑوانہیں سکتی۔ اور آگے اپنی یہی حالت یوں بیان کرتا ہے:-

وقال کل خلیل کنت آملہ لا الفینک انی عنک مشغول

ترجمہ: اور ہر جگری دوست جس سے مجھے امید تھی، اس نے کہا: میں تمہاری مدد نہیں کر سکتا میں دوسرے کاموں میں مشغول ہوں۔

اور پھر آخر میں کہتا ہے۔

لذاک اہیب عندی اذا کلمہ وقیل انک مسبور مسؤل

من ضیعغم من ضراء الاسد منخدرہ بطن عشر غیل دونہ غیل

منہ تظل حمیر الوحش ضامرة ولا تمشی بوادیہ الاراحیل

ترجمہ: اس وجہ سے میرے نزدیک زیادہ خوفناک ہے جب میں اس سے بات کرتا ہوں، اور مجھ سے کہا گیا کہ تجھ سے ضرور پوچھا جائے گا اور تجھے جواب دہی کرنی پڑے گی

(زیادہ خوفناک) ایسے شیر کی دھاڑ سے، جس کی کچھار عمر کی وادی میں ہے (دھاڑ کی آواز) لہر در لہر آتی ہے

جس سے وحشی گدھے خاموش ہو جاتے ہیں اور اس کی وادی میں کوئی شکاری شکار کے لئے نہیں جاتا۔

عہد صدیقی میں طلحہ الاسدی جس کا ذکر گزر چکا ہے، اس نے مسلمانوں کے خلاف لڑائیاں لڑیں۔ دو مشہور صحابہ عکاشہ اور معبد کو قتل کیا۔ پھرتے پھرتے عہد صدیقی ہی میں تائب ہوا اور اپنے گنہگار ندامت کا اظہار اپنے ایک مختصر سے قصیدہ میں کیا، اور اپنے اسلام لانے کا اعلان کیا۔

فہل یقبل الصدیق انی مراجع  
وانی من بعد الضلالة شاهد  
مومعط لما احدثت من حدث یدی  
شهادة حق لست فیها بملحد  
بان الہ الناس ربی واننی  
ذلیل وان الدین دین محمد (۲۸)

ترجمہ: کیا صدیق میری (اسلام کی طرف) مراجعت قبول کرتا ہے اور میرے گزشتہ کرتوتوں سے درگزر کرتا ہے

اور یہ کہ اپنی گمراہی کے بعد میں شہادت دیتا ہوں، ایسی سچی گواہی، کہ اکہیل الخائنیں۔

کہ لوگوں کا معبود میرا معبود ہے اور میں مطیع و فرمانبردار ہوں اور دین محمد ہی کا دین ہے۔

ابو بکر صدیقؓ تک یہ اعتماد جب پہنچتا ہے تو وہ اس کے سابقہ جارحانہ اقدامات سے درگزر کرتے ہیں، اس کے ارتداد اور معزز صحابہ کے قتل کو فراموش کر دیتے ہیں۔ اور یوں وہ اپنی نئی زندگی کا آغاز کر دیتا ہے۔

**شعر، تفریح طبع اور جذبات کی تازگی کا ذریعہ:** ادب کا مقصد یہ بھی ہے کہ ادبی شہ پارے انسان کی روزمرہ زندگی کی اشغال اور تھکاوٹ کے بعد ان کے مزاج میں تازگی پیدا کرتے ہیں، ان کو نیا جذبہ اور ولولہ دیتے ہیں اور ساتھ ہی ساتھ تفریح طبع کا سامان مہیا کرتے ہیں۔ شاید یہی وجہ تھی شریڈ جب کسی موقع پر آپ کے پیچھے سواری پر بیٹھے تھے تو آپ نے ان سے امیہ بن ابی الصلت کے اشعار سنانے کا مطالبہ کیا اور بار بار مزید کا تقاضا کیا، یہاں تک کہ شریڈ نے امیہ بن ابی الصلت کے ایک سو تک اشعار سنائے (۲۹) غزوہ خندق کے موقع پر خندق کو ہودتے ہوئے صحابہؓ رسول اکرم ﷺ سمیت سخت تھکادینے والے کام میں مسلسل مصروف تھے۔ اور اگر تفریح طبع کا سامان نہ ہو تو کام سخت مشکل ہو جاتا ہے۔ اس موقع پر حضور ﷺ مختلف قسم کے رجز پڑھتے اور صحابہؓ ساتھ دیا کرتے تھے۔ مشہور رجز یہ تھے:

واللہ، لولا اللہ ما اھتدینا  
ولا تصدقنا ولا صلینا (۳۰)

ترجمہ: خدا! کی قسم اگر یہ اللہ نہ ہوتا تو ہم ہدایت نہ پاسکتے تھے۔ نہ زکوٰۃ دے سکتے اور نہ نماز پڑھتے۔

شعر کا آخری لفظ تمام صحابہؓ مل کر گاتے۔ اس طرح تفریح طبع کے ساتھ ساتھ یہ طریقہ کار جذبوں کو نئی جلا بخشتا اور ساتھ ہی ساتھ صحابہؓ کو تھکاوٹ کا احساس نہیں ہونے دیتا تھا۔ اس دوران کبھی جذبہ جہاد کو گرم کرنے کیلئے یہ اشعار دہرائے جاتے تھے۔ حضور اقدسؐ یہ شعر پڑھتے:

اللهم لا عيش الا عيش الاخرة فاغفر الانصار والمهاجرة

ترجمہ: اے اللہ زندگی تو صرف آخرت کی زندگی ہے۔ خدایا! انصار اور مہاجرین کو بخش دے۔ اس کے جواب میں مہاجرین عہد جہاد کی تجدید کرتے اور اپنے حوصلوں کو ان اشعار سے جلا بخشتے:

نحن الذين بايعوا محمدا على الجهاد ما بقينا ابدًا (۳۱)

ترجمہ: ہم تو وہ لوگ ہیں جنہوں نے محمدؐ کی بیعت اس بات پر کی ہے کہ جب تک ہم باقی ہیں جہاد ہی کریں گے۔

ہجرت کے وقت آپؐ جب قبائلی بچے تو پہلا کام وہاں تعمیر مسجد کا کیا۔ آپؐ دیگر صحابہ کے ہمراہ بھاری پتھر اٹھاتے، اور یہ پر مشقت کام انجام دیتے۔ صحابہؓ میں مشہور شاعر عبداللہ بن رواحہ بھی بحیثیت مزدور کام کیا کرتے تھے۔ ”اور جس طرح مزدور کام کرتے وقت تھکن مٹانے کو گاتے جاتے ہیں، وہ یہ اشعار گاتے جاتے تھے:“

افلح من يعالج المساجدا ويقرا القرآن قائما وقاعدا ولا يبیت اللیل عنه اقدا

ترجمہ: وہ کامیاب ہے جو مسجد تیار کرتا ہے، اور اٹھتے بیٹھتے قرآن پڑھتا ہے اور رات کو جاگتا رہتا ہے۔ (۳۲)

اور یہی وہ راز ہے جسکی وجہ سے اونٹ کے سفر کے دوران حدی خواں حدی گاتا ہے، گانے کی آواز پر اونٹ کا جوش بڑھتا جاتا ہے، اور یوں اپنی رفتار تیز کرتا جاتا ہے۔

تفریح طبع اور اظہار مسرت کے لئے بھی شعری ادب کا کردار اہم رہا ہے۔ انسان اپنے اندر مختلف قسم کے جذبات و احساسات رکھتا ہے۔ خواہ یہ غم کے جذبات ہوں یا خوشی کے۔ بسا اوقات وہ ان جذبات کو ظاہر کرنا چاہتا ہے۔ ان کے اظہار کے لئے وہ اشعار کا سہارا لیتا ہے۔ کبھی وہ مدح و فکر کا

لہجہ اپناتا ہے تو کبھی رثاء کا۔ اور کبھی کبھی چھوٹے چھوٹے رجزیہ کلمات کی صورت میں اپنے تاثرات کی ترجمانی کرتا ہے۔ خوشی کے ان جذبات کو ہم ہجرت رسول کے وقت اہل مدینہ کے ہاں پاتے ہیں۔ جب نبی کی قبا آمد کی خبر پہنچی تو اہل مدینہ، مردوزن اور بوڑھے بچے سب خوشی کے اظہار کے لئے مدینہ سے باہر نکل آئے۔ راستہ میں دورویہ کھڑے ہو کر اپنی خوشی کا اظہار ان الفاظ میں کرنے لگے۔

طلع البدر علینا من ثنیاۃ الوداع

وجب الشکر علینا ما دعا لہ دواع (۳۳)

ترجمہ: ہم پر وداع کی گھاٹیوں سے چاند طلوع ہوا ہے۔

ہم پر شکر واجب ہے جب تک دعا مانگنے والے دعا مانگیں

اس طرح چھوٹی بچیاں بھی دف بجا بجا کر اپنی خوشی کا اظہار یہ گیت گا کر اس پر مسرت موقع کی رنگینی کو دوبالا کر رہی تھیں، اور کہتی جاتی تھیں:

نحن جوار من بنی النجار یا حبذا محمد من جار

ترجمہ: ہم بنونجار کی لڑکیاں ہیں، محمد ﷺ کیا ہی اچھے ہمسائے ہیں

### غم کے اظہار کیلئے شاعری

غم کے جذبات کے لئے زخم خوردہ لوگ عام طور سے مرثیہ کی صورت میں ان کو ظاہر کرتے ہیں۔ اس کیلئے اوائل اسلام میں عہد صدیقی میں جب مالک ابن نویرہ کو ارتداد کی وجہ سے قتل کیا گیا تو اس کے غم میں اس کے بھائی متم نے مشہور مرثیہ گائے۔ اور ان میں اپنے بھائی کی جدائی پر غم و اندوہ کا اظہار کیا۔ اس کے مرثیہ کے چند اشعار ملاحظہ ہوں:

و کنا کند مانئ جذیمۃ حقبة من الدھر حتی قیل لن یتصدعا

فلما تفرقنا کانی ومالکا لطلول اجتماع لم نبت معا

فان تکن الایام فرقن بیننا فقد بان محمودا اخی حین ودعا (۳۵)

ترجمہ: ہم دونوں ایک عرصہ تک جزیرہ کی دونوں طرفوں کی طرح تھے، یہاں تک کہا گیا کہ یہ ہرگز جدا نہ ہونگے پھر جب ہم جدا ہوئے تو یوں لگا کہ، باوجود طویل عرصہ ساتھ رہنے کے، ہم گویا ایک رات بھی

اکٹھے نہیں سوئے۔

اگرچہ زمانہ نے ہمارے درمیان جدائی ڈال دی، لیکن میرا بھائی جب رخصت ہوا تو اس حال میں گیا کہ وہ قابل ستائش تھا۔

اس مرثیے میں تمام ابن نوریہ بڑے خوبصورت انداز میں اپنے بھائی مالک کو رو رہا ہے اور اس کے ساتھ اپنے تعلق کو ظاہر کر رہا ہے۔ اور دونوں کے درمیان آپس کی محبت کو ایک جاہلی دور کے حکمراں، جزیرہ، کے دو ندیبوں سے تشبیہ دی ہے کہ جس طرح ان کے بارے میں لوگوں کا تصور تھا کہ یہ کبھی جدا نہ ہونگے، لیکن تقدیر نے ان کے درمیان جدائی ڈال دی۔ بالکل اسی طرح ہم دونوں بھائیوں کے تعلق کی مثال دی جاتی تھی۔

اس تمام بحث سے یہ بات واضح ہوتی ہے کہ اسلام نہ صرف ادب کو جائز سمجھتا ہے بلکہ ادب کو معاشرے میں اس کا جائز مقام عطا کرتا ہے۔ ادب شعر و شاعری کو نہ صرف تفریح طبع کا ذریعہ بناتا ہے بلکہ اسے بڑھ کر اسے جذبول کو جلا بخشنے، دین اور مسلمانوں کے دفاع کرنے اور دعوت پھیلانے کا موثر ذریعہ سمجھتا ہے۔ اور یہ بھی ایک تاریخی حقیقت ہے کہ ادبی صلاحیت رکھنے والا فرد اپنی سحر بیانی کی وجہ سے خطرے میں گھری ہوئی زندگی کو خطرات سے نکال سکتا ہے۔

## حواشی و حوالہ جات

- ۱۔ محمد حنیف گنگوہی، تحفۃ الادب (مترجم) ملتان: مکتبہ شراکت عملیہ، ۱۳۸۶ھ، ص/۶
- ۲۔ دکتور حسن شازلی وغیرہ، الادب ونصوہ وتاریخ (الطبعة التاسعة) وزارة المعارف، المملكة العربیة السعودیة ۱۹۹۲ء، ص/۲۷۔
- ۳۔ مشوقی ضیف، العصر الجاہلی، قاہرہ: دارالمعارف، ۱۹۶۰ء، ص/۷
- ۴۔ ایضاً، ص/۷
- ۵۔ محمد حنیف گنگوہی، تحفۃ الادب، ص/۸

۶۔ ایضاً/ ۷

۷۔ ایضاً/ ص ۸

۸۔ عمر رضا کمالہ، الادب العربی فی الجاہلیۃ الاسلام، دمشق، مطبعة العونی، ۱۹۷۲ء، ص ۵

۹۔ قرآن ۵۔ ۱۱۰

۱۰۔ سورۃ الاسراء آیت ۸۸ میں اس جیسا قرآن لائے کو کہا گیا۔ پھر سورۃ ہود آیت ۱۳ میں دس سورتیں لائے کو کہا گیا۔ آخر میں سورۃ بقرۃ آیت نمبر ۲۳ اور سورۃ یونس آیت ۳۸ میں ایک سورۃ لائے کا چیلنج دیا۔ لیکن جواب دینے میں ناکام رہے۔

۱۱۔ النحل: ۴۳۔

۱۰۔ ولی الدین الخطیب، مشکوٰۃ المصابیح، باب: البیان والشعر

۱۳۔ ایضاً

۱۳۔ محمد حنیف (مترجم) تحفہ الادب ص: ۵۔

۱۵۔ شبلی نعمانی۔ الفاروق، اسلامی اکادمی لاہور، ۱۹۷۷ء/ ص ۳۸۶

۱۶۔ مشکوٰۃ باب البیان والشعر۔

۱۷۔ محمد اظہار الحق Poetry of the Riddah Wars: Its literary

Political, and Religious Aspects Manuscript of Ph.D  
Dissertation submitted to Indiana University,

Bloomington, Indiana. USA, 1998. P/33

۱۸۔ ایضاً/ ص ۶۶

۱۹۔ مشکوٰۃ باب البیان والشعر۔

۲۰۔ مجلہ السنۃ، العدد السابع والثلاثون بعد المئۃ۔ ۱۳۲۵ھ، یولو/ ان، أغسطس ۲۰۰۳م، ص/ ۱۰۷،

والادب الاسلامی لدکتور مبس توفیق۔

۲۱۔ حسان بن ثابت، دیوان، المکتبۃ العلمیۃ، لاہور، ت۔ ن۔ ۱: ۸۱

۲۲۔ الخطیب، دیوان الخطیب، تحقیق ایلیا حاوی، بیروت، دار الثقافة: ت۔ ن۔ ص/ ۲۷

- ۲۳۔ ایلیا حاوی، فن الصبح و تطوره عند العرب، بیروت، دار الثقافة، ت۔ ن۔ ص/ ۱۹-۱۸
- ۲۴۔ واقدی، کتاب الردة، (تحقیق الجوری) بیروت، دار الغرب الاسلامی، ۱۹۹۰ء ص/ ۹۲-۹۳
- ۲۵۔ النابتة الذبیانی، دیوان، تحقیق شکری فیصل، دار الفکر، ت۔ ن۔ ص/ ۲۶:۲
- ۲۶۔ انسائیکلو پیڈیا آف اسلام، مادہ النابتة الذبیانی
- ۲۷۔ اس سلسلہ میں تفصیلی بحث میرے پی ایچ ڈی کے مقالے میں اعتزاز کے باب میں درج ہے۔ اس کے علاوہ دیکھیں "Suzanne Stetkerych" کی کتاب
- "The Mute Immortals Spěak  
Ithaca and London; Cornell University Press, 1993,  
P161.180
- ۲۸۔ واقدی، کتاب الردة، ص/ ۱۰۱، ۱۰۰
- ۲۹۔ صحیح مسلم، ۱۵: کتاب البیان والشعر
- ۳۰۔ ایضاً
- ۳۱۔ بخاری، الجامع الصحیح، کتاب الجہاد: باب التحریر علی الجہاد
- ۳۲۔ شبلی، سیرة النبی، ۱: ۲۶۷
- ۳۳۔ ایضاً ص/ ۲۶۸-۲۶۹
- ۳۴۔ ایضاً ص/ ۲۶۹
- ۳۵۔ اس پر تفصیلی بحث میرے پی ایچ ڈی کے مقالے کے باب الرماہ میں موجود ہے۔